

Shri Raghunath Temple MSS. Library,  
JAMMU

No. 836e

Title योग सूत्र व्याख्या

Author पतञ्जल भाष्य निबन्धनं

Extent 23 Age 4

Subject योग शास्त्रं



योगसूत्रव्याख्यापातजुलभाष्यविवरणम्

~~(पातजुलम्)~~

धर ७५

4379

F. 123



श्रीगणेशायनमः॥ ॥ भवदेवादयः सर्वनिबंधाः संतियद्यपि। तथापि तेषामस्येह सत्यं प्रत्यक्षमत्त  
 रं अथेह चतुराणां पुरुषांसेन सकुललोकाभिमतानां धर्मार्थकाममोक्षाणां प्रथमनिर्दिष्टो धर्म एव प्रधा  
 नः यस्मादर्थकाममोक्षास्तत एव प्रार्थ्यतः तद्विज्ञाने च चतुर्दशशास्त्राण्युपायुक्तेन पुराणान्यायमीमां  
 सा धर्मशास्त्रागमिश्रिताः वेदाः स्थानानि विधानां धर्मस्य च चतुर्दशैत्यादियाजवल्क्यादिवचन  
 प्रसिद्धानि। तत्राप्यन्यानि त्रयोदशशास्त्राणि न मीमांसाविना कस्मै विदर्थीय पर्याप्तानीत्यादर्शः  
 सर्वशास्त्राणामिष्यमीमांसेति लोकानुग्रहाय परमकारुणिको जैमिनिस्तां प्राणौषीत्॥ ॥ अथा  
 तो धर्मजिज्ञासेत्यत्र प्रसिद्धाथ शब्दस्यानंतर्याभिधायिसेन सामर्थ्याद्ध्ययनानंतर्यमवगम्यते। क  
 रिष्यमाणाया वेदार्थविचारमिकाया धर्मजिज्ञासाया अध्ययनानंतरमेव भासात्॥ उक्तवतस्तु वेदा  
 ध्ययनं तस्मिन्सति हि सावकल्पत इति। किंपुनस्या अध्ययनानंतर्योपदेशे प्रयोजनवेदमधीत्य

राम०



मुक्तिरिष्यते। अतो निर्विषयं नित्यं मनः कार्यं सुसुक्ष्मम्। वनिरोद्ध्वं यावत्तद्वदिगतं क्षयं।  
 एतद्भातं च ध्यानं च शेषो न्योन्यायविस्तरः इत्यादि श्रुतिषु। मुक्तियोगो न तथा योगः सम्यग्ज्ञानान्म  
 हीयते॥ तपस्विभ्यो धिको योगी ज्ञानिभ्योऽपि मतो धिक इत्यादि रतिषु च योगो मोक्षहेतुतया विदि  
 तः तत्र योगः किं स्वरूपः किमुपायः कनवाद्वारेण ज्ञानमोक्षयोः कार इत्यादिकं युयुक्ष्णां विवि  
 त्सितं भवति ब्रह्ममीमांसासंख्यादिषु च ज्ञानमेव विचरितं वाङ्मतेन ज्ञानसाधनमात्रस्तु योगः सं  
 क्षेपतः। ज्ञानजन्ययोगस्तु संक्षेपतोऽपि तेऽनुक्तः। अतो निर्विस्तरेण द्विविधं योगं प्रतिपिपादयि  
 शुभं गवान्पतंजलिः। शिष्यावधानायादौ योगानुशासनं शास्त्रमारम्य तयां प्रतिज्ञातवान्॥ अ  
 ययोगानुशासनं॥ तदिदं तत्र मारम्य समयं शास्त्रं सर्वलोकहिताय भगवान्वादाय एव व्या  
 चष्टे। अथेत्ययमीधकार्थ इत्यादिना अधिकारश योगरूढतया अरंभ एव मुख्य इति शा



पा० ७०

॥२॥

२

स्वस्याधिकार्यत्वं मुख्यमेवास्ति यत्र चार्थस्याधिकार्यत्वं उच्यते यथा आशेषज्योतिरित्यादौ तत्राधिका-  
र्यशास्त्रविषयतया गौणं तदित्याशयः एतेन शास्त्रस्यानधिकार्यत्वमनिरूप्यत्वादित्यपास्तं। प्र-  
कृतभाष्यविरोधादिति प्रश्नाद्यर्थकत्वं मथ शब्दस्य किं कुत्रापि नास्तीत्याशंका निरासा योक्तम-  
यमिति। अधिकारार्थो धिकारवाचक इत्यर्थः अथ शब्दस्य चोच्चारणमात्रेण मंगलत्वमविवोध्यं।  
शिष्टस्य शासनमनुशासनं तेन शास्त्रस्य गुरुत्वं कृतं यास्तत्र कोरेण प्रामाण्यं दर्शितं हिरण्यग-  
र्भो योगस्य वक्तानान्यः पुरातन इति योगियान हिरण्यगर्भस्यादिगुरुत्वबोधनादिति। सूत्रवाक्या-  
र्थमुपसंहरति। योगस्यानुशासनं शास्त्रमधकृतं वेदितव्यमिति शिष्यैरिति शेषः। वेदितव्यमि-  
ति पराणो न सूत्रस्य शिष्यावधानार्थकत्वं सूचितं। योगस्य फलं सूत्रभाष्ययोः स्थाने स्थाने वक्ष्यमा-  
णं मयोत्तरसूत्रावतारिकायामपि संक्षेपाद् दृश्यते। योगः सैलक्षणपरतया द्वितीयसूत्रमवताम

एम०

॥२॥



पिष्यति तत्र पुजसमाधावितियोगलक्षणस्य प्रसिद्धत्वात् लक्षणान्तरका सैव नास्तीत्याशंकात  
 स्याति। व्याप्तत्वेनादावपाकरोति। योगः समाधिः सद्यसार्वभौमश्चित्रस्य धर्म इति। युतसमाधावित्य  
 नुशासनतः प्रसिद्धो योगः समाधिः चित्तवृत्तिनिरोधः सवसार्वभौमः सर्वासु वक्ष्यमाणसु सिद्धिप्राप्त  
 वस्थ्यासु साधारणश्चित्तस्य धर्मः स्वाभाविको जलस्य इव त्ववत्। सिद्धिप्राप्तवस्थायामपि हि पक्षिं विद्ध  
 त्तिनिरोधोऽस्येवेति। तथा चालस्यासु वस्थ्यासु तलक्षणमतिव्याप्तमिति शेषः। कात्ताः सर्वाश्चित्तभूत  
 यस्याकांक्षायामाह। सिद्धिमित्यादि। सिद्धिं रजसाविषयेष्वेव वृत्तिमत्। मूढं मसानिद्रादि वृत्तिमत्।  
 सिद्धिमाद्विशिष्टं विक्षिप्तं सत्त्वाधिकेन समादधदपि चित्तं रजोमात्रया तं तं विषयां तं वृत्तिमत्।  
 एकस्मिन्नेव विषये अग्रं शिखायस्य चित्तदीपस्यैकाग्रं विशुद्धसत्त्वतपैकस्मिन्नेव विषये वक्ष्यमाण  
 वधीकृतकालपर्यंतमचंचलं निवातस्थप्रदीपवत्। तथा च सिद्धिप्रादित्रयेऽपि किंचिदेकाग्रत्वेऽपि त



पा० ज०

॥३॥

तत्र नातिप्रसंगः॥ निरुद्धं व निरुद्धं सकलवृत्तिकं संस्कारमात्रशेषमित्यर्थः॥ राजोधर्मस्य रागादेः प्र  
तिघातादेव लोकानां तमो धर्मो विषादादिर्दृश्यत इति सिद्धिमात्रं पूर्वममूढस्योपन्यासः॥ उक्तामतिव्या  
प्तिं प्रतिपादयितुमुक्तं भूमिषु लक्ष्या लक्ष्यविभागं करोति तत्र विक्षिप्त इत्यादिना तत्र तासु पंचसु मध्ये वि  
क्षिप्ते चेत्तत्सि वर्त्तमानः समाधिरः लोबकूलविक्षेपशेषी भूतत्वा न्न योगपक्षे योगमध्ये प्रविशति क्ले  
शरूपादेनुत्वात् सुतरां तु सिद्धिप्रमूढयोश्चित्तयोर्वर्त्तमानौ समाध्याभासावित्याशयः॥ अतो न सि  
द्धिप्रमूढभूम्योरलक्ष्यत्वा प्रतिपादने न न्यूनतेति॥ विक्षिप्तमुखेनाद्यभूमित्रयस्यालक्ष्यत्वमुक्त्वा अं  
त्यभूमिद्वयमेवलक्ष्यमित्यादाय त्वेकाग्र इति॥ यत्कसमाधिरेकाग्रे चेत्तत्सि वर्त्तमानो र्थध्येयं वत्क  
सद्गतं परमार्थं भूतं प्रकर्षेण धातयति साक्षात्कास्यति म तश्च क्लेशानविद्यादीन्यंच क्षिणोति॥ त  
तोपि च कारणोद्धेराद्धर्मा धर्मरूपाणि वर्धनानि बुद्धिषु रुषयोर्वंशकारणातिश्लथपति॥ अदृष्टो

राम०

॥३॥



त्यादनासमाप्तिकरोति। तथा निरोधमसंप्रज्ञातयोगमभिसुखं प्रत्यासन्नं करोति परवैराग्यजन  
 नद्वारेति शेषः। स समाधिः संप्रज्ञातो योग इति कथ्यत इत्यर्थः। सम्यक्प्रज्ञापते साक्षात्क्रियते ध्ये  
 यमस्मिन्निधिविशेषरूपे योगः। यद्यपि समाधिश्चेन्नैकाग्रतातिशयरूपं निरोधद्वयरूपयोग  
 द्वयस्यांगमेव परिभाषिष्यते। तथापि योगद्वयं अंगांगिनोरभेदविवक्षयैव समाधिश्चेन्नैकाग्रता  
 एव मुत्तरोत्तरसूत्रेष्वपि बोध्यं। स च संप्रज्ञातश्चतुर्विध इत्याह। स चेति। न च वितर्कानुगतादित्रि  
 के साक्षात्कारजकत्वादिकं साक्षान्नास्ति अविद्यालेशसंपर्कादिति वाच्यं स वितर्कादि क्रमेणैव साक्षा  
 त्कारवृद्ध्या चरमभूमिकायामृतं नरप्रज्ञोदयेन भूमिका चतुष्टय एव साक्षान्कारसंबन्धादिति।  
 निरुद्धभूमेरपि लक्ष्यत्वमाह। सर्ववृत्तीति। संप्रज्ञातयोग इत्यर्थः। वृत्तिनिरोधश्च चित्तस्य वृत्ति  
 संस्कारशेषावस्था अभ्यासस्याधिकारणावस्था विशेषमात्ररूपत्वात्। निरुद्धं ते स्यामवस्था



पा० ज०  
॥४॥

यामिति व्युत्पत्तेर्वा। सा चावस्था संस्कारमात्रैः परिणामधारा। निरोधकाले संस्कारतारतम्यरूपस्यै  
व चित्तपरिणामस्य सूत्रभाष्याभ्यां चक्ष्यमाणत्वादिति। ननु वृत्तिनिरोधो वृत्त्यभावमात्रं ए  
काग्रताविशेषो वा निरोधस्याभावमात्रत्वे वक्ष्यमाणसंस्कारजनकत्वानुपपत्तेः॥ एकाग्रतामा  
त्ररूपत्वे समाधिरूपादंगात्संप्रज्ञाताच्च भेदानुपपत्तेः। उल्कादस्तो यथा कश्चिद्भ्यमा लोकोक्तं  
त्यजेत्। बोधेन ज्ञानमालोक्तं तथा बोधं परित्यजेदित्यादि स्मृतिषु यावद्दिगंतं क्षयमिति पूर्वो  
क्तश्रुतौ चासंप्रज्ञातस्य सकलवृत्तिशून्यत्वश्रवणाच्चेति। ननु संप्रज्ञातासंप्रज्ञातज्ञोतयो  
र्निरोधरूपयोः किं प्रयोजनं। योगागानुष्ठानादसुद्धिस्तये ज्ञानमिहाविवेकख्यातेरिति सूत्रेण  
योगागस्यैव ज्ञानहेतुताया वक्ष्यमाणत्वात्। संप्रज्ञातयोगकाले ज्ञानस्योत्पत्तेरेव शास्त्रेषु  
वगमात्। ननु तद्देतुतायाः। एककालकत्वेन हेतुहेतुमद्भावात्संभवाच्च। अस्तु वा विषयात्

राम०  
॥४॥



तत्संचाराख्यप्रतिबंधनिवृत्तिरूपतयाज्ञानहेतुत्वं प्रज्ञातयोगस्य स्वीकृतत्वे अभिजातस्यैव मणे  
र्यदीदृशदृष्ट्या तस्यैषु तत्स्थातदं जनता समापेति रित्यागामिस्तत्रावनतु असंप्रज्ञातयोग  
स्यापि। तस्य ज्ञानजन्यत्वात्। न च ज्ञानोत्पत्त्यनंतरं मोक्षायान्पत्त्या धनमपेक्षणीयं। तस्य ता  
वदेव विरंयावन्न विमोक्षेयमंयत्स्य इत्यादि श्रुतिभिरन्यनिरपेक्षज्ञानस्य मोक्षहेतुत्वमिति हेतुः। अ  
विद्याकामकर्मनिदं निवृत्तौ हेत्वभावेन पुनः। संसारानुपपत्तेश्चेति। अत्रोच्यते। ज्ञाने जाते यि प्रा  
रब्धकर्मणा देहधारणस्यावश्यकेन तदानीमपि बाह्याभ्यंतरवृत्तिभिर्यदुःखं न जायते एतदप्यंत  
तो योगद्वयस्य फलमस्ति। तथा हि वक्ष्यति भाष्यकारः। सर्वाश्चैतावृत्तयः सुदुखमोक्षामिकाः। अ  
नराताः सर्वावृत्तयो निरोद्धव्या इति। किं व ज्ञानस्य यथा कर्मस्य हेतुत्वमस्ति तथा योगस्यापि।  
निनिष्यन्न समाधित्तमुक्तिं तत्रैव जन्मनि। प्राप्नोति योगी योगाग्निदग्धकर्मचयो विराट् इत्या



पा० ज०

॥५॥

दिवाक्यशतेभ्यः। तथाच कर्मस्य द्वा ए ज्ञानस्येवासंप्रज्ञातयोगस्यापि मोक्षहेतुत्वं सिद्धं तत्र चा  
संप्रज्ञातयोगेनाविलसंस्कारदाहकेन प्रारब्धकर्मोप्यतिक्रम्यति इति ज्ञानाद्विशेषः। ज्ञानस्य  
नस्य हि प्रारधनाशकत्वेवाधिकास्ति तस्य तावदेव चिरमित्यादि श्रुतिर्जीवन्मुक्तश्रुतिस्मृत  
पञ्चायोगस्य नु प्रारब्धनाशकत्वेवाधकं नास्ति प्रत्युत दग्धकर्मच यो चिरादित्यवस्मर्यते अतः  
प्रारब्धमपि कर्म कर्मविपाकोक्तप्रायश्चित्तादिव देवाति क्रम्य रुटिति मोचनमेव योगस्य फलं।  
तदुक्तं मोक्षधर्मो नास्ति सांख्यसमं ज्ञानं नास्ति योगसंभवं लमिति। बलं प्रारब्धस्याप्यतिक्र  
मेण स्वेच्छया शीघ्रमोक्षहेतुः। अपि च वृत्तिनिरोधात्मको योग एव दुःखनिवृत्त्यात्मकमोक्षेसा  
क्षाद् हेतुः पुरुषेदुःखस्य चित्तवृत्त्योपाधिकत्वात् उपाधिनिवृत्तिश्चोपाधिकनिवृत्तौ चरमकारणं। राम०  
अतो ज्ञानेन न योगस्यान्यथा सिद्धिः ज्ञानचैराग्यकर्मस्यारीनां वृत्तिनिरोधारव्यवहारमकार ॥५॥



एतद्वारैव इत्थासं तो ष्टे दहेतुत्वात् । इत्थस्य संतनिरोधस्तु चरमासं प्रज्ञाते भवति यत्र संस्कारस्यात्यत  
 क्षयेण चित्तस्य विलयात् मोक्षो भवति तथा वद्वारद्वारिभावेनापि ज्ञानस्यैवा संघज्ञातयोगस्यापि  
 मोक्षो हेतुत्वं सिद्धं । असं प्रज्ञातयोगस्य च साक्षान्मोक्षहेतुत्वं तदा इष्टुः स्वरूपेऽवस्थानमिति सत्र  
 कारः स्वयं वक्षति । मुक्तिर्हितान्यथा भावं स्वरूपेण व्यवस्थिति रित्यादि वाक्येण संतिकस्य स्वरूपाव  
 स्थानस्यैव मोक्षत्वादिति दिक् । तदेवं चित्तभूमिषु लक्ष्या लक्ष्यविवेकपूर्वकं प्रसिद्धस्य योगलक्ष  
 णस्येति व्याप्तिप्रदर्शय योगलक्षणं कांक्षोपपादिता । अतः परं लक्षणा परतपोत्तरसूत्रमवतारय  
 तितस्य लक्षणाभिधिः स्येति । तस्य द्विविधस्य योगस्य उक्तातिव्याप्तिनिर्णयकारणान्यथानुपप  
 त्यास्तत्र द्वयैर्नैवलक्षणा समाप्तिर्भविष्यतीति सूचयितुमभिधिः स्येत्सुक्तं । अन्यथा दितस्य ल  
 क्षणास्तत्र प्रवृत्त इत्येतावन्मात्रमुच्येत । योगश्चित्तवृत्तिनिरोधः । वित्तमंतःकरणसामान्यं



पा० ज०

॥ ६ ॥

6

कस्यैवांतः कारणस्य वृत्तिभेदमात्रेण चतुर्धा च दर्शने विभागात् । तस्य यावद्व्यमाणी वृत्तयः तासां नि  
रोधः तासां लयाव्योधिकरणस्यैवावस्थाविशेषः । अभावस्यात्मन्मतेधिकरणवस्थाविशेषरूप  
त्वात्मयोगइत्यर्थः । नत्विदं लक्षणं संप्रज्ञातस्याव्यापकं । तत्र ध्येयाकारवृत्तिसत्त्वात् इत्याशङ्क्य भा  
ष्यकार आह । सर्वशब्देति । सर्ववृत्तिनिरोधइत्यवचनादित्यर्थः नन्वेवं पूर्वोक्तातिव्याप्तिः क्षिप्तादिष्व  
पियत्किंचिद्वृत्तिनिरोधादिति चेत् न । तदा द्रष्टुं स्वरूपेऽवस्थानमिति वक्ष्यमाणसूत्रमादित्ये  
नैवास्य लक्षणत्वात् । तथा च द्रष्टुं स्वरूपावस्थितिहेतुश्चित्तवृत्तिनिरोधः क्षिप्ताद्यवस्थासु नास्ती  
ति नातिव्याप्तिः संप्रज्ञातस्य च स्वरूपावस्थितिहेतुत्वं असंप्रज्ञातद्वारास्त्येवेति । परेणु । क्षिप्ताति  
ति च त्ते शानिति पूर्वभाष्यानुसारेण क्लेशकर्मादिपरिपंथित्वं निरोधविशेषविशेषणं परणीयं  
तथावत्ते शकर्मादिपरिपंथित्वे सति चित्तवृत्तिनिरोधत्वं योगद्वयसाधारणं तद्व्यापित्वं ।

राम०

॥ ६ ॥



अस्यचलक्षणस्यक्षिप्रादिभूमित्रयेतिव्याप्तिर्नास्तीत्यत्र हेतुं क्रमेण प्रतिपादयति चित्तं हीत्या  
 दिना। प्रख्यातत्वज्ञानं अनेन सर्वोत्साविकागुणा उपलक्षिताः। प्रवृत्तिः कर्म अनेन सर्वेण ज्ञेया  
 गुणायाः। स्थितिर्ब्रह्मस्य गतिश्च न्यतानि द्वे तियावत् अनेन सर्वेतामसा गुणायाः। एते  
 क्रमाश्च रजस्तम आख्यानां द्व्याणां धर्माः पराश्रितत्वात् रूपादिव द्रुणा इत्युच्यंते। तदा श्रया  
 स्तसत्त्वादि द्व्याणिरज्ज्वारंभकतंतुवदेव गुणा इत्युच्यंते। तथा च प्रख्यादिसवभावकत्वात् चित्तं त्रि  
 गुणसत्त्वादिगुणत्रयनिर्मितं रज्जुवदित्यर्थः। ततः किमित्यत आह। प्रख्या रूपं हीति। हि शब्दो वा  
 क्यालंकारे। अवधारणो वा। चित्रसत्त्वमिति चित्तस्य सत्त्वप्राधान्यप्रतिपादनाय पुनरुक्तं। प्र  
 ख्यारूपमिति च तेजः सत्त्वव्यावर्तनापोक्तं। तथा च प्रख्या सवभावं चित्तरूपं सत्त्वं स्वायत्तसर्जन  
 भूताभ्यां रजस्तमोभ्यां संसर्गेण क्षिप्रावस्थायामणिमाद्यैश्वर्यैशब्दादिविषये चानुरक्तं भव







पुरुषयोर्वध्यात्मनोर्विवेकख्यातिमात्रं तन्मात्रवृत्तिकं स तद्धर्ममेघध्यानमात्रप्रियं भवति न तु क्लेश-  
 श्चैश्वर्यादिप्रियमित्यर्थः । धर्ममेघध्यानं किमित्याकांक्षायामाहा तत्परमिति तितद्धर्ममेघाख्यं ध्या-  
 नं परमं प्रसंख्यानं तत्त्वज्ञानं विवकेख्यातेरेव पराकाष्ठतियोगिनो वदंतीत्यर्थः । तथा चेयमेकाग्रता  
 सत्त्वपुरुषान्यताख्यातिरूपिणी इष्टस्वरूपावस्थाने हेतुः । क्लेशकर्मादिपरिपंथिनी चेति । योगलक्ष-  
 णां प्राप्तांतेति भावः । धर्ममेघः समाधिश्च सूत्रकारेणैव वक्ष्यते यद्यप्यस्मितानुगत एव संप्रज्ञातयो-  
 गे सत्त्वपुरुषान्यताख्यातिरस्ति न विक्लानुगतादौ तथाप्यनेनैव तेषु पलक्षणीया एतदंगभूत-  
 त्वात्तेषामिति निरुद्धावस्थायामपि लक्षणां योजयन्नेव सकारणस्य निरोधस्य स्वरूपमाह । चिति-  
 शक्तिरित्यादिना । संप्रज्ञातकाले संसारहेतुत्वादौषदर्शनादेवेतरवृत्तिनिरोधो जातः तस्माच्च  
 सिद्धायां विवेकख्यातिनिष्ठायां विवेकख्यातेरप्यनात्मत्वसाक्षात्कारणात् तत्फलसिद्धेश्च तत्रा-



पा० ज०

॥८॥

8

पि वैराग्यं भवति कुतः सर्ववृत्तिनिरोध इति प्रक्रिया । तत्र यादृशी विवेकरव्यातिनिष्ठा विवेकरव्याति  
वैराग्ये हेतुत्तामादौ दर्शयति रीतीत्यंतेन । विति शक्तिः पुरुषाख्यानपरिणामिनी । पूर्वधर्मायाये धर्मा  
तरोत्यतिः परिणामस्तद्दिता । कूरस्थनित्यापरमार्थसत्येतियावत् । लोके र्थप्रकाशनरूपे फल एव  
चैतन्यशब्दः प्रयुज्यते चैतन्यफलोपधानं च न सर्वदा सर्वपुरुषेऽस्तीत्याशयेन शक्तिपदोपादानं । त  
था च शक्तिरूपेणावस्थिता चित्तिरित्यर्थः । चित्तिश्च न गुणः किंतु प्रकाशस्वरूपं द्रव्यमिति द्रष्टादृशिमा  
त्रे इति सत्रविस्तरतः प्रतिपादयिष्यामः । यतो परिणामिनी अतएव चित्तिशक्तिरप्रतिसंक्रमान्प्रसंचा  
रायथा बुद्धिर्विषयंगच्छति तद्गुणार्थं नैवं चित्तिरक्रियत्वात् । अथ कानास्ति प्रतिसंक्रमः संगो विषये  
षु यस्या इत्यप्रतिसंक्रमानिर्लेपेतियावत् । न त्वपरिणामित्वे चात्मनो विषयाकारत्वाभावात् कथं  
विषयस्फुरणं तत्रादर्शितविषयादर्शितौ बुध्या निवेदितो विषयो यस्येति विग्रहः । विषयैः स

राम०

॥८॥



हृद्विद्वत्तिष्ठितौ प्रतिविंवितासतीभासतइतिभावः। इति सारूप्यमितरत्रेतिस्त्रेचैतद्यत्तं भविष्य  
 तियतोपरिणामिनी अतएव शुद्धवानंतावमुखदुःखमोहाद्यत्मिका शुद्धिरदिता पूर्णा च उक्ता शुद्धेः  
 परिणामरूपत्वात् तन्त्रियस्य वपरिद्धिन्मत्वावेति। इयं विवेकख्यातिः धर्मधर्म्यभेदात्तद्वती इति सत्त्व  
 गुणात्मिका सत्त्वगुणस्य कार्या अतश्चित्तिशक्तितो विपरीता परिणामिनी स्वयमेव विवेकाकारधारिणी  
 प्रतिसंक्रमचती च दीपशिखावत् विषयेषु सर्पणात् तथा जडा तथा सुखदुखाद्यशुद्धिमती परिद्धिन्मा  
 च इत्यतोऽनात्मत्वादौषदर्शनात् तत्फलसिद्धेश्च विवेकख्यात्यां विरक्तं प्रत्युत्पन्नालं प्रत्यपंचितं ता  
 मपि ख्यातिं निरुणाद्विआवृणोति विवापयतीति यावत् परवैराग्येन हेतुना विज्ञेयसावृत्तिः स्वयमेव वि  
 लीयते यथा निद्रादौषेण सुषुप्तौ जाग्रदादिवृत्तिरिति। शर्करास्वादो नैव गुडदोषा अभिव्यज्यत इत्य  
 तो विवेकख्याते दौषदर्शने पुरुषगुणार्थनमुपयुज्यत इति भावः। तपायावृत्तिदोषालिप्तत्वेन



पा० ज०

॥८॥

वृत्तिवैधर्म्येण वृत्तिभेदत आत्मान दृश्यते तावदोष दर्शनेपि आत्मत्वमावृत्तिवैराग्यं न घटत  
आत्मत्वेनैव परमप्रियत्वात् आत्मष्टस्योहभयोरेव गुणदोषाभ्यां विविच्य दर्शने वृत्तिवैराग्ये हेतुरि  
त्यप्याशयः। तदवस्थं चित्तं संस्कारोपगं संस्कारमात्रानुसारि संस्कारमात्ररूपेण त्रशांतवादि भव  
ति। सेयं प्रशांतवादिता स एवोक्तो निर्बीजः समाधिः। निरोधयोगो न किञ्चित्तयोगे जायत इति  
विविग्रहेणासंप्रज्ञातनामा चेति वाक्यार्थः। असंप्रज्ञातयोगे चित्तबीजस्य संस्कारस्य तत्त्वज्ञान  
जन्यपर्यंतस्याशेषतोदाहृतिर्वीजसंज्ञातस्येति भावः बीजरात्वादेव चास्य निरोधस्य स्वरूपा  
वस्थिति हेतुतया क्लेशकर्मादिपरिपंथितया बलक्षणा संगतिरित्यप्याशयः। सुषुप्तौ वनिद्रास्य  
चित्तवृत्तिसत्त्वान्मासंप्रज्ञातलक्षणातिव्याप्तिरालीननिरोधस्य क्लेशादिपरिपंथितत्वाभा  
वाच्च एतेन यदाधुनिकवेदांतिवुवा असंप्रज्ञातेपि निर्विकल्पमात्मज्ञानं स्वरूपसद्वृत्तिरु

राम०

॥८॥



पंतिष्ठतीति वदंति तदप्रामाणिकत्वेनैतद्वाच्यविरोधेन चोपेक्षणीयं। संजीतयोगीनिर्जित्यत्रोन्  
 गुणान्परमात्मनि। तन्मयश्चात्मना भूत्वा चिद्वृत्तिमपि संत्यजेदिति मार्कंडेयपुराणादवैश्वर्यो  
 गोपि वृत्तिश्च न्यत्वावगमाव। निर्विकल्पकं त्वात्मज्ञानं संप्रज्ञातकालेनैव भवति शब्दार्थज्ञानविक  
 ल्पश्च न्यस्य संप्रज्ञातकालीनज्ञानस्यैव निर्विकल्पकत्वस्य लस्यमानत्वात्। योगद्वयमुपसंहरति।  
 द्विविध इति। ननु चित्तं चित्तिनिरोधकः पुरुषार्थ इत्याकांक्षयं योगलक्षणाप्रणायवप्रवर्तमानं यो  
 गस्य फलमिति पादकं सूत्रं अधिकप्रश्नमुखेनोत्थापयति प्रसंगादात्मनः कौटस्थ्यमपि प्रतिपा  
 दयितुं तदवस्थ इति ननु असंप्रज्ञातावस्थे चेत्तसि सति बुद्धिधोधात्मा बुद्धिविषयकबोधात्  
 रूपो बुद्धिमाप्ती पुरुषः किं स्वभावः केन रूपेणातिष्ठति किं व्युत्थान इव तदातिष्ठति व्युत्थानकाले  
 नु निमित्तविशेषात्प्रकाशरूपेणापरिणामेते। किं वा दशान्तयेदीधनश्यतीत्यर्थः। एतेषां घ



पा० ज०

॥१०॥

यत्तं सूत्रेण सिद्धं तदयं तदा दृष्टिः स्वरूपे वस्थानतदा असं प्रज्ञातयोगकाले दृष्टुः विति शक्तेः पुरुष  
स्य स्वरूपे निर्विषयचैतन्यमात्रेऽवस्थानमित्यर्थः। यथा जपापाये स्फटिकस्य अलोदिते स्वस्वरूपेऽ  
वस्थानं तथा वृत्त्याये पुरुषस्य प्रतिप्रतिविवर्त्ये स्वस्वरूपेऽवस्थानमिति भावः। यथा च तदा संस्का  
रशेषबुद्धेर्भावं न भवति तथोत्तररूपे वस्थामः। तथा वक्रदृष्ट्येव पुरुषो व्युत्थान इव तदानीमपि प्र  
काशस्वरूप एव तिष्ठति योगलक्षणमप्येतद्वेतु निरोधत्वेमेव तत्र च वृत्त्यात्मकदुस्वाभावः पुरुषार्थ  
इति भावः। सोऽयं पुरुषार्थो भाष्यकारेण सूचितो यथा कैवल्यस्य नेन कैवल्ये हि दुस्वनिवृत्तिरेव पुरु  
षार्थ इति वक्ष्यति। हेयं दुस्वमनागतमिति सूत्रेणोति। क्रमेण वरमासं प्रज्ञोते अशेषसंस्कारस्यात्  
वित्तेन सह ब्रह्मतीनामात्मनिक निरोधे सत्यात्मनिकं स्वरूपावस्थानं मोक्षस्य मिति। ननु तदानीं दुस्वा  
भावे अन्यदा दुस्वमस्तीत्यायातं। तथा चापरिणामित्वानुपपत्तिरित्याशंकां परिहरति भाष्यकारे

एम०

॥१०॥



व्युत्थाने तो व्युत्थानचित्तदशायां उचितिस्तथापि स्वरूपेणापितिष्ठंती न तथा नासंप्रज्ञातस्य केवलस्य  
 च समानरूपेत्यर्थः सूत्रांतरमवतारपितुं पृच्छतिकथं ते हीति । कूटस्यापि चितिः केन प्रकारेणातर्हि व्यु  
 त्थानेतिष्ठतीत्यर्थः । असंप्रज्ञातापेक्षया संप्रज्ञातौ व्युत्थानं बोध्या अत्र प्रत्युत्तरं सूत्रहेतुपदम  
 ध्यात्वा तस्य पठति दर्शितविषयत्वादिति ॥ इति सारूप्यमितरत्र इतरत्र व्युत्थाने चित्तेन सह दृष्टुं तौ  
 सारूप्यमित्यर्थः । व्युत्थाने हि विब्रजति विब्रज्य रूपयो बुद्धिपुरुषवृत्त्योः सारूप्यं । तदेतद्व्याचष्टे व्युत्थाने  
 ति इतरत्र व्युत्थाने याचित्तस्य वृत्तयो दीपस्य शिखा इव द्रव्यरूपाः मंगुरा अवस्था परिणामा मूषानि  
 पिक्तद्रुतताम्रवत्स्वसंयुक्तार्थाकारास्त्रिगुणकार्यत्वात् सुखदुःखमोहाश्रयतया शांतघोरमृदाख्या  
 भवंति । ताभिरेविशिष्टा अविलसणा वृत्तयो यस्य पुरुषस्य स तथा । इति श्रुत्वा न भवति भागगुणा  
 भ्यां तत्त्वांतरं वृत्तिः संबन्धार्थं सर्पतीतीति सांख्यसूत्रात् । भागो विभक्तांशो निविस्फुलिंगवतिकुनः



पा० ज०  
॥ ११ ॥

पुनरपरिणामिनो वृत्तिस्तत्रोक्तं दर्शितविषयत्वादिति। बुद्धानि वेदितविषयत्वादित्यर्थः। निवेदनं च  
स्वरूपविषयस्य प्रतिबिम्बरूपेण चित्साधानं। गृहीतानिन्द्रियैरर्थानात्मनेयः प्रपद्यते। अंतःकरणरू  
पायतस्मै विश्वात्मने नम इति विष्णुपुराणादिभ्यः एतदुक्तं भवति पद्यपि पुरुषश्चिन्मात्रो विकारा तथा  
पि बद्धे विषयाकारवृत्तीनां पुरुषेयानि प्रतिबिम्बानि तान्येव पुरुषस्य वृत्तयः। न च ताभिरेव कृतभूता  
भिः परिणामित्वं स्फटिकस्यैवातस्तोन्यथा भावादिति। तदुक्तं सांख्ये जपास्फटिकयोरिव नोपरागः  
किंत्वभिमान इति सूत्रकारोपिवस्यति। चित्तेरप्रति संक्रमायास्तदाकारपत्तौ स्वबुद्धि संवेदनमिति।  
एतेन सुखदुःखमोदगुणकवृत्तिसारूप्यात् व्युत्थाने चित्तिरपि दुःखादिमवती वयद्भवति तदेव चित्तेर्दु  
खभोगो दुःखाभ्यवदरेण रूपदुःखदानमेव चासंप्रज्ञातस्य फलमिति सूत्रद्वयेन सिद्धं। ये तु अहं सु  
खी दुःखीत्यादिप्रत्ययादात्मन एव पारमार्थिकी वृत्तिमिच्छन्ति त एवंप्रत्याख्येयाः। स्वतएव चेदात्मनः

राम०  
॥ ११ ॥



परिणामस्तर्हि सर्वावच्छेदेन सर्वदावृत्तिप्रसंगात् अमिर्मोक्षादिप्रसंगः। पदिचमनः संयोगो निमित्तं त  
र्हि लाघवादेकेन मनस्त्वेनैव हेतुतास्त आत्मनस्तत्संयोगानां त्रयाणां हेतुत्वे गौरवात् अनुमानं च अ  
र्थाकारपरिणामसुखादिक अंतःकरणोपादानकं वा धकामावे सति तदचपव्यतिरेकानुविधायित्वा तं  
मनः संयोगवदिति भोगे व्यभिचारणापसृत्यंतं बुद्धेः स्वभोक्तृत्वे च बाधकं कर्मकर्तृविरोधं सूत्रकारो व  
क्ष्यति अहंकर्त्ता सुखीत्यादि प्रत्ययास्त अहं गौरव्यादिभ्रमशतांतः पातित्वेनाऽप्रामाण्यशंका स्कं  
दितो नानुमानस्य बाधकः प्रत्युत प्रकृत्यैव च कर्मणि क्रियमाणानि सर्वशः। यः पश्यति तथात्मा  
नं अकर्त्तारं स पश्यतीत्यादि स्मृत्युपोद्बलितेनोक्तानुमानेनैव ते बाध्यंते। देहमिन्मात्मा साधकैरनु  
मानैरहं गौरव्यादि प्रत्ययवदिति दिक्। स्वोक्ते बुद्धिपुरुषयोर्बुद्धिमा रूपे पंचशिखाचार्यसूत्रं  
प्रमाणपति। तथा च सूत्रमिति बुद्धेर्दृशनं पुरुषस्य। इत्थं तं च सूत्रं तथा च व्यातिरेकदर्शनमि



त्येकमेव एकाकारमेव दर्शनं भ्रमो लोकानामिति सूत्रार्थः। इति शब्दान्योभाष्ययोजनार्थं परणीयः।  
 न तु स विषयवृत्ते। स्फुराणं चेत्ने संयोगादेव भवतु यथा स जलघटादिप्रकाशः सूर्यसंबंधात् अतः  
 किमर्थं चैतन्ये वृत्तिप्रतिबिंबं वृत्तौ च चैतन्यप्रतिबिंबं कल्प्यते। सुखं हे जानामीति बुद्धिपुरुषयोर  
 कता भ्रमस्तत्परस्य प्रतिबिंबं विनापि तदस्य वनस्य तयोरिव दोषवशादेव संभवति तत्कथं बुद्धि  
 पुरुषयोर्द्वितीया रूप्यसिद्धिरिति। अत्रोच्यते। चेतने तावद्विप्रतिबिंबमवश्यं स्वीकार्यं अन्य  
 था कूटस्थनित्यविभुचैतन्यस्य सर्वसंबंधात् सदैव सर्ववस्तुसर्वैर्ज्ञायेत न हि सूर्यसंबंधे सति घ  
 टाघप्रकाशो दृष्ट इति। न चाज्ञानाख्यं ज्ञानप्रतिबंधकं चैतन्ये कल्पनीयं। नित्यज्ञानस्य प्रतिबंधा  
 संभवात्। दुस्वाज्ञानमया धर्मः प्रकृते स्ते तु नात्मन इत्यादिभिर्नात्मन्यज्ञानप्रतिषेधाच्च अतो  
 र्यभानस्य कादाचित्कत्वाद्युपपत्तये र्थाकारतैवार्थग्रहणं वाच्यं बुद्धौ तथा दृष्टत्वात्। बुद्धा



वपिदिसंयोगमात्रस्यार्थग्रहणत्वेऽतीन्द्रियार्थस्यापि बुद्ध्यात्यन्तप्रसंगात् ॥ सा चार्थाकारताबद्धो  
 परिणामरूपास्वप्नादौ विषयाभावेन तत्प्रतिविंबासंभवात् पुरुषे च प्रतिविंबरूपा विद्यमानवृत्ति  
 मा ग्राहकेयुंति प्रतिविंबैर्नैवोपपत्तेरिति । न केवलं तर्कादेव चित्तिबुद्धेः प्रतिविंबं कल्प्यते । किंतु ।  
 तस्मिंश्चिद्वर्ण्येण स्फारे समस्ता वस्तुदृश्ययः ॥ इमास्ताः प्रतिविंबंति सरसीव तटदुमाः । यथा संलक्ष्यते  
 रक्तः केवलः स्फाटिकोजनैः । रंजकाद्युपधोन तद्वत्सरमरुष इत्यादि स्मृतिशतैरपीति । न चैवं संस्का  
 रशेषा बुद्धिः पुरुषे प्रतिविंबिता यदि संप्रज्ञातयोगाद्यनुपपत्तिरिति वाच्यं परमाणोरित्तानां प्रति  
 विंबसमर्पणा सामर्थ्यस्य फलबलेन कल्पनान् । अनादिस्वस्वामिभावस्यैव प्रतिविंबनियाम  
 कतया वक्ष्यमाणत्वात्तु न परबुद्धिष्ठतंभानं ॥ अतएव पुरुषार्थवत्येव बुद्धिः पुरुषस्य विषय  
 इति सांख्यातिविषयभोगौ च पुरुषार्थाविति । यथा च चित्तिबुद्धेः प्रतिविंबं एवं बुद्धावपि चित्प्र



पा० अ० ति विं वं स्वी कार्ये अन्यथा चैतन्यस्य भानानुपपत्तेः। स्वयं सौ सौ त्व दर्शने कर्म कर्तृ विरोधेन बुद्ध्या  
 ॥१३॥ पतये वात्मनो घटादिवत् ज्ञेयत्वाभ्युपगमात्। तथा च वक्ष्यति सूत्रकारो दृष्टदृश्यो रक्तं चित्तं सर्वा  
 र्थमिति। बुद्ध्या वात्म प्रति विं वं मेव च तां त्रिका बुद्धेः श्रिच्छायापत्तिरित्यात्मा कारतेति चाहुः। प्रति विं वं  
 बोधाधौ विं वाकारे बुद्धिः परिणाम एव स साक्षिमा इति एतेन नीरूपत्वात् बुद्धिपुरुषयोरन्योन्यं प्रति  
 विं वं न संभवतीत्ययात्। उभयत्रोभयाकार बुद्धिपरिणामस्यैव प्रति विं वं शब्देनात्र विवक्षित  
 त्वात् जलादावपि सूर्यायाकार बुद्धिपरिणामस्यैव प्रति विं वं शब्देनात्र विवक्षितत्वात् जलादा  
 सूर्यादि प्रति विं वत्वाद्देव बुद्ध्यात्मनोः परस्य प्रति विं वरूपादोषादेवैकताभ्युपगमात् कर्त्ता मुखी  
 जानामीत्यादिरूप इति तदेतत्परस्य प्रति विं वं सांख्यकारिकायामिव शब्दाभ्यामुक्ता तस्मात्तत्सं  
 योगाद्चेतनं चेतनावदिव संगं गुणकर्त्तृ च तथा कर्त्तृ च भवत्यरासीति इति दिक्। यच्चैतन्ये

राम०  
 ॥१३॥



बुद्धिबुद्धिसारूप्यमुक्तं चैतन्यस्य बुद्धिबुद्ध्याकारतारूपं इदं इदमेव चैतन्यस्यार्थोपरक्तवृत्तिभानं।  
 तस्य चाकारो यद्यदित्यादि रूप एव अन्यथा बुद्धिसारूप्यानुपपत्तेः॥ ननु बुद्धिबोधस्य पृथगाका-  
 रोक्तिः। घटमाहं जानामि दुःखितो हमित्यादिकं तु बुद्धेरेवाकारांतरं। पुरुषस्यापरिणामित्वात् अत्रा-  
 तत्त्वावैति। तथा च सूक्तकारो वक्ष्यति। चित्तेरप्रति संक्रमायास्तदाकारपत्तौ एव बुद्धिसंवेदनमिति  
 । ननु बुद्धितद्वेधोपदिष्टदीपाविवात्यंतमित्रौ न तु चिज्जडात्मकमचिज्जडात्मकमविभक्तमेकं व-  
 स्तुमणिकांतिवत्तद्विदितं चित्तवृत्तीनां प्रतिनियतं तत्पुरुषमात्रबोध्यत्वे किं नियामकमित्याकां-  
 सायां प्रतिनियतयोरेव वित्तात्मनोरनादिः स्वस्वामिभावसंबंधस्तन्मियामक इति प्रतिपादयति।  
 चित्तमयस्कांतेत्यादिना संबंधो हेतुरित्यंतेतुरित्यंतेना तत्राप्यादावनादि स्वस्वामिभावं युक्त्योपपा-  
 दयति। वित्तमित्यथाऽयस्कांतमणिः स्वस्मिन्नेवायः सन्निधीकरणमात्रात् अल्पनिष्कर्षण।



पा० ज० स्वमुपकारं कुर्वन् स्वामिनः स्वभवति भोगभाधनत्वात् तथैव वित्तमपि अयः। सदृशविषयजातस्य स्व  
 ॥१४॥ स्मिन्निधीकरणमात्रादस्य स्वरूपमुपकारं कुर्वन् पुरुषस्यामिनः स्वभवति भोगसाधत्वानेत्। अत  
 चित्तपुरुषयोरनादिः स्वस्वामिभावः संबंध इति शेषः ततः किमिति तस्य तद्वा तस्मादिति। तस्मा  
 दिति। तस्मात् स्वस्वामिभावस्य सिद्धत्वात् एवानादिसं। वंधापुरुषस्य चित्तवृद्धिर्नेहेतुरित्यर्थः।  
 १५ अतो न परचित्तेन परस्य वृत्तिसारूप्यं भवति कदापि तद्वत्स बोधेन तयोस्वस्वामि संबंधाभावात् ननु  
 स्वस्वामिभाविभावस्य कथमनादित्वं स हि भोग्यभोक्ता भावरूपतया प्रलयेन तवतीति मैवं। अन्यै  
 भज्यमानधनेऽपि सुषुप्तस्य स्वस्वामिभावेन स्वस्वामित्वयोरतिरिक्तपदार्थत्वात्। स्वरूपसंबंध  
 विशेषत्वाद्वा। धतियोग्यनुयोगिभावत्वात्। अथवा स्वभुक्तवृत्तिवासनावत्त्वमेव बुद्धौ पुरुषस्य  
 स्वत्वं ईदृशो भोग्यभोक्ता भाव एव च तान्त्रिकैर्भोग्यभोक्तृ योग्यतेत्युच्यते। चिरवसानो भोग इति

राम०  
 ॥१४॥



सांख्यसूत्रोक्तस्य सुखानुभवरूपभोगस्य पुरुषधर्मत्वादिति। स च तत्त्वामिभावश्चित्तपुरुषयो  
 रनादिरेव स्वीक्रियते। न च महत्तत्त्वरूपस्य चित्तस्य कार्यतया कथं तद्धर्मस्यानादित्वमिति वाच्यं।  
 अंतराणामस्यैव सव इव इकार्यावमदत्तत्वं परितापात् स्वीकारात्। बीजावस्थानुपपत्त्यंशसत्त्वरूपा  
 नित्यैव अन्यथा धर्मा धर्मसंस्कारादीनामाश्रयं विना प्रलये वस्थानानुपपत्तेः प्रकृतिमात्रस्य त  
 दाश्रयत्वे तत्कार्यभोगस्मृत्या दर्शितं निष्ठस्य चोचित्यात् अतः कारणकल्पनानर्थक्यं अतः कार  
 णधर्मत्वं धर्मादीनामिति सांख्यसूत्रस्य यथाश्रुतार्थानुपपत्तिश्चेति। अथैवं बुद्धितत्कारणयो रू  
 पो भधर्मादिकल्पने गौरवमिति चेत्। दृष्टानुसारितया स्य गौरवस्य प्रामाणिकत्वात्। यथा हि पर  
 माणं पर्यंतमेव घटे पाके न रूपं जायते न तद्घटभंगे च तैरणुभिर्घटांत सं उपकं भवति तथैव प्र  
 कृतिपर्यंतमेव बुद्धौ धर्मादिकमुत्पद्यते। तद्बुद्धिना शे च तत्प्रकृतिमितादृशधर्मादिमदेव बु



पा० ज० ध्यंतरं उत्पाद्यते कारणगुणक्रमारितिरिदं कृत्यादिलक्षणा अपि वृत्तयः संतीत्यागामिस्त्रस्य  
 ॥१५॥ नूनतां परिहर्तुं विनश्येत्संतं परितोत्तरस्त्रमवतारयति। ताः पुनरिति। चित्तस्य वदवृत्तिक  
 त्वपि तानि रोद्धव्या वृत्तयोः क्लिष्टा क्लिष्टरूपा वक्ष्यमाणाः पंचतय एवेति स्त्रेण सहा त्वयः प्रमा  
 णादिरूपवक्ष्यमाणवृत्तिपंचकनिरोधेनेव तत्कार्याणामन्यवृत्तीनां निरोधसिद्धिरिति भावः क  
 तयः पंचतयः क्लिष्टा क्लिष्टाः ये प्रमाणादिलक्षणा व्यापारैश्चित्तं जीवति ते तद्वृत्तय उच्यंते द्विजा  
 दीनां याजनादिवत्। क्लिष्टा स्वक्लिष्टा क्लिष्टाः। निरोद्धव्या वृत्तयः क्लिष्टा वा अक्लिष्टा वा भवतु वक्ष्य  
 माणा पंचतयः पंचप्रकार एवेति स्त्रार्थः। वृत्तीनामसंख्यव्यक्तितया वयं वार्यं कत्वा नुपपत्त्या  
 तयपोलक्षणायात्र प्रकारवाचित्वं। ताः पंचधा वृत्तय इत्यागामिभाष्यात् इति। क्लिष्टवदक्लिष्ट  
 स्यापि रूपत्वप्रतिपादनाय क्लिष्टा क्लिष्टविभागप्रदर्शनं। तत्राचार्यक्रमः। अक्लिष्टा उपादा

राम०  
 ॥१५॥



शयक्तिष्ठानिरोद्धव्याः। ततस्ता अपि परवैराग्ये पक्तिष्ठविभागप्रदर्शनं। तत्राचार्यक्रमः। अक्ति  
 ष्टाउपाशयक्तिष्ठानिरोद्धव्याः। ततस्ता अपि परवैराग्येणेति। सत्वेनान्यतमादन्यात्सत्वं सत्वे  
 नवैवहीति तस्मरणात्। क्लिष्टाव्यावृष्ट क्लेशहेतुका इति त्रिगुणात्मकतया सर्वा सामेव वृत्ती  
 नां क्लेशवत्वेन क्लिष्टा क्लिष्टविभागो नोपपद्यत इत्यतः क्लेशसंबंधं विशेषपरतयेत्यं व्या  
 ख्यापते अत्र च हेतुः प्रयोजनं क्लेशत्रयमुच्य एव ग्राह्ये दुःखाख्यः तथा च क्लेशहेतुका दुःखफ  
 लिका विषयाकारवृत्तपद इत्यर्थः। क्लेशजनकत्वे हेतुः कर्मत्यादिकर्मशयप्रचयानंधर्माध  
 र्मावासनासम्मानां क्षेत्रीभूता आलंबनीभूताः क्लिष्टा इत्यर्थः। विषयाकारवृत्तिजन्यरूपा घ  
 भिरुतस्तद्धानार्थयतमानः परपीडानुग्रहाभ्यां धर्माधर्मावुपचिनोति ततश्च दुःखधारा भवन्ती  
 ति भावः। अक्लिष्टा व्याचष्टे व्यातीति अक्लिष्टा अक्लेशफलिकाः ताश्च गुणाधिकारविरोधिन्यः।



पा० ज०

॥१६॥

16

गुणानां सत्त्वादीनामधिकारः कार्यारंभणंतद्विरोधिन्यो अविद्याकामकर्मादिरूपकारणानाशकत्वा  
त्वाव्यातिविषयाविवेकत्वातिविषयाविवेकत्वातिसंबन्धादित्यर्थः। स्यातिसाधनस्यापिसंग्रहायवि  
षयदमिति। ननु सूत्रकारेण तामसीनां साविकीनां च द्विविधानामेव वृत्तीनां निरोद्धव्यत्वमुक्तेन तु  
सीनां क्लिष्टाक्लिष्टाक्लिष्टरूपमिश्रवृत्तीनामिति नूनं तस्यांशकमिश्रवृत्तीनामुक्तास्वेवांतर्भाव  
माह। क्लिष्टप्रवादेति षड्दोषीभूता अपि अक्लिष्टरूपात्तरंशाय यद्यपि क्लिष्टक्षिप्तेषु संतितथाप्यक्लि  
ष्टा एव अक्लिष्टशब्देन गृहीता एव भवंति एवं अक्लिष्टक्षिप्तेषु पित्तिष्ठाः क्लिष्टशब्देन गृहीता इत्य  
र्थः। तथा वराजस्यामिश्रवृत्तेरेशाभ्यां अंशिन्योः प्रवेश इति न नूनता। इदानीं वृत्तिनिरोधस्य फ  
लं कुमादौ संसारानर्थवीजं संकारं दर्शयति। तथा जातीयका इति क्लिष्टजातीयकाः संस्कारा इत्य  
र्थः। अस्य जीवन्नामकस्य वृत्तिसंस्कारचक्रस्य तंभने प्रलये च निधरो एवोपाप इत्यादातदेवं भू

राम०

॥१६॥



तमिति। तद्वृत्ति संस्कार चक्रात्मकं वित्तमेवं भूतं निरोधावस्थमवसिताधिकारं क्रमेण सामानाधिका  
रं सदात्मकत्वेनात्माविभागेन निर्दुखतया तिव्युत्पन्नपर्यंतं। अथवाभ्यासपाठवेनाखिलसंस्कारस्य  
ये सति प्रलयमात्यंतिकल्पयमेव गच्छति विदेहकैवल्यं प्राप्नोतीत्यर्थः। निरोधसमाधेः पुनस्तु यान  
मेव योगिनां मुक्तिरिति भावः। पूर्वसूत्रेण सह योजनार्थताः क्लिषाश्चाक्लिष्टाश्च पंचधा वृत्तय  
इति प्ररयित्वा तत्तत्सूत्रं पठति प्रमाणविपर्ययविकल्पनिद्रास्मृतयः॥ सुगमं सूत्रं। तत्रेति प्ररयि  
त्वा तत्तत्सूत्रमवतारयति तत्र ता सुवृत्तिषु मध्ये। प्रक्षानुमानागमाणानि॥ अनधिगततत्त्वधो  
धः प्रमातृकारणं प्रमाण इति प्रमाणसामान्यलक्षणं सुगमत्वादकृच्चैव विभागः कृतां परेक्ता  
निचेतण्ये प्रमाणा न्येषे वा तभां पीनीत्याशय इति। प्रत्यक्षं व्याचष्टे इन्द्रियेति। इन्द्रियाण्येव ना  
डी वित्तसंचरणमार्गाः संपुज्यत इत्येव कदापि वाच्यवस्तु परत्तस्य चित्तस्येन्द्रियसाहित्येनै



पा० जा०

॥१७॥

17

वार्थाकारः परिणामो भवति न केवलस्य चित्तस्य संस्वपैत्यायाकारतायां नयनादिगलः पिताघन्व  
यव्यतिरेकाभ्यां अतो रूपादिवृत्तिषु च क्षरादीनामपि कारणत्वं शास्त्रे एव्यते। अत्रोपरागादित्यंते  
नवात्यवृत्तेः कारणमात्रं प्रदर्शितं। न तु तल्लक्षणो प्रवेशनीयं। आत्मादिप्रत्यक्षा व्यापनात् इष्ट्वरप्र  
त्यक्षा व्यापनावतस्याजन्यत्वात् अर्थस्येत्यनेन समारोपितत्वेतिषेधात् न विपर्ययेति व्याप्तिः। विशेषे  
षावधानेति विशेषणादनुमानागमयोर्व्यावृत्तिः। स्मृतिव्यावर्तनायति। उपरक्तवस्तुविषयेत्य  
र्थः। सामान्यविशेषाभ्यामसंतभिन्न एवार्थ इत्येके। तन्निरासायोक्तं सोमान्यविशेषात्मन इति।  
अनेन चावयवीननिराकृतः। किंत्ववयविनिसामान्यविशेषयोरविभागलक्षणं तादात्म्यमुक्तं  
। पश्चादवयविव्यवस्थापनादिति। अनंतराश्रयस्तस्य दीपवद्यः स्थितोत्पन्नताश्च बुद्धयो व्यव  
सायिनीनां। इत्यादि स्मृतिभ्यो रस्मयशाखादितुल्याभात् वृत्तिः प्रभावत् इत्यमेवेति प्रागेवो

राम०

॥१७॥



तं। सावृत्तिरेवरीपप्रभावतवात्यर्थमुपसृत्य च सराधेकीभावेन घटाघाकाराभवति। स्वप्रध्या  
 नादौ घटाघाकारतयाचित्तवृत्तेरनुभूपमानत्वादात्येपि ज्ञानाकारः सिध्यति अत्रांशेबोद्धाना  
 मास्माकंचैकवाक्यवेपिनसपिम्यग अस्माभिर्वीत्यार्थस्यापि स्वीकारादिति। प्रत्यक्षस्य लक्षणं  
 कृतं। इदानीं तस्य प्रमाकरणात्वेन प्रमाणत्वमुपपादयति। फलमिति वृत्तिरूपस्य कारणास्य फल  
 पुरुषनिष्ठश्चित्तवृत्तिविषयको बोधः। पुरुषार्थमेव कारणानां प्रवृत्तेः अयंच बोधो विषयदेश  
 एव भवति किमत्वात्। ननु अयं घट इति वृत्तेर्बोधो घटमहं जानामीति रूपस्य च पौरुषेयत्वे प  
 रुषस्य स्वतंत्राकारेण परिणामित्वापत्तिरिति तत्राह। अविशिष्ट इति स च बोधश्चित्तवृत्त्या सह  
 विशिष्ट इति वृत्तिसारूप्यसूत्रे प्रतिपादित इत्यर्थः। अयं घट इत्याकारो विबंरूपावृत्तिः कारणा  
 तस्या एव वृत्तेः श्वेतन्ये प्रतिबिंबनाच्चैतन्यमप्ययं घट इत्याकारमिव स द्वो धारयं फलं भवती



पा० ज०  
॥१८॥

18

तिनात्रविशेषः शब्देनवक्तुंशक्यते। चिवेकिरेवेकस्तीदिरामाधुर्यस्येवस्वयंविशेषोनुभयते। दृष्ट  
श्यादिवैधर्म्यादितिभावः। पौरुषेयोबोधइत्याधाराधेयभावश्चगगनेश्रोत्रत्रिमितिबद्धिश्चि  
स्माविशिष्टमेरेनोपपादनोयः कारणलक्षणंचात्रफलायोगव्यवच्छिन्नकारणत्वामितिननु  
पादिषुवसुरादीनामेवकारणत्वंननुपौरुषेयचोदरूपांमुख्यप्रमांप्रति। प्रमाद्वयंचसांख्ये  
त्रितंद्वयोरैकतरस्यवासंनिहृष्टार्थपरिच्छिन्तिः प्रमेतिचतुरादीनांचवृत्तौकारणत्वंव्यापारवन्का  
रणत्वरूपंकठारादाविवेतिशेषः ननुविषयाकारतैवविषयग्रहणंचिचतुरादीनांचवृत्तौकार  
णत्वंव्यापारवत्कारणत्वरूपंकठारादाविवेतिविशेषः। ननुविषयाकारतैवविषययचित्तस्य  
लेदृष्टंपुरुषस्तकूरस्योनवृत्त्याकारतांभजतेअतः कथंपुरुषश्चित्तवृत्तिसाक्षीस्यात्कथंवा३  
विशिष्टः पौरुषयोबोधइत्याशंकायामाह। प्रतिसवेदीति। संवेदिन्याबुद्धेः प्रतिसंवेदीतश्चमा

राम०  
॥१८॥



नाकारः पुरुष इत्येतच्चतुर्थ्यापदं चित्तेरप्रतिसंक्रमायास्तदाकारपत्रोस्त्वबुद्धिसंवेदनमिति सूत्रे  
उपपादयिष्याम इत्यर्थः। यद्यपि किंचचित्तेः स्वयमाकारो नास्ति तथापि प्रतिबिंबवशाद्व्याकारं  
पत्यावृत्तिबोध इत्यस्माभिर्दृष्टिस्तारूप्यप्रसंगेन प्रागेव व्याख्यातां कश्चित्तु वृत्त्याख्यकारणसा  
मानाधिकरण्येन बुद्धौ वेव प्रमाणं फलं जायते। चैतन्यमेव हि बुद्धिर्दृष्ट्या प्रतिबिंबितं बुद्धिर्वृत्त्या  
र्थाकारया तदाकारतामायाधमानं फलं। तच्च चित्तव्याख्यं चित्प्रतिबिंबं बुद्धौ वधर्म इति वदति।  
तत्रापौ रूपेयशब्दस्य यथाश्रुतार्थत्यागापत्तेः। प्रतिबिंबस्य तु छतयाऽर्थभानरूपत्वानुपपत्ते  
श्च। प्रतिबिंबस्य प्रकाशार्थक्रियाकारितायाः काप्यदर्शनाच्चाप्रतिबिंबं हितत्तदपाधिषु बुद्धे  
विंकाकारपरिणाममात्रमिति किंच परस्परं प्रतिबिंबस्य श्रुतिस्मृतिसिद्धतया वित्तेरेव दृष्टिप्र  
तिबिंबवोपदितायाः फलत्वं युक्तं ज्ञानशब्देनात्मन एव प्रतिपादनात्। सत्यं ज्ञानमनतत्रास्म



पा० ज०

॥१८॥

१९

ज्ञानं वंधाय चेष्यते। इत्यादि श्रुति स्मृति विधि बुद्धे श्रद्धाया यत्ति श्चाहमि त्यादि रूपैश्चितो भाना  
र्थमेवेष्यते। बुद्ध्या रोहं विना सा सा स्व भाने कर्म कर्तृ विरोधादित्युक्तमेव॥ अपि च बुद्धेरेव प्रमा  
तत्वे पुरुषो न सिद्धो तावत्ति साक्षितया पुरुष सिद्धिरिति चेत्॥ एवं सति वृत्ति इष्टवृत्त्या रूढ  
त्वकल्पनोचिता तु न बिंब प्रति बिंबयो रूभयोरेव इष्टत्वं अर्थभेदेन कल्पयितुं युक्तं गौरवादिति।  
किंच जानामीत्येवं बुद्धि वृत्तौ भासमानं प्रति बिंबतै तन्यं स्वज्ञेयं न संभवति कर्म कर्तृ विरोधात् अ  
तो बिंबवैतन्ये भानमावश्यकमिति। अत्रापं प्रमात्रादिविभागः॥ प्रमाता चेतनः शुद्धः प्रमाणं  
वृत्तिरेव च। प्रमार्थाकारवृत्तीनां चेतने प्रति बिंबनं। प्रति बिंबितवृत्तीनां विषयो मेय उच्यते। वृत्त  
यः साक्षि भात्याः स्युः करणस्यानपेक्षणात्। सा सा दर्शन रूपं वसाक्षित्वं सांख्यसूत्रितं। अविका  
रेण इष्टत्वं साक्षित्वं चापरे जगुरिति दिक्। पुरुषे वृत्ति बोध रूपं च फलं अनुमानादिसकलवृत्ति

राम०

॥१८॥



षपि बोध्यं। अनुमानं लक्षयति। अनुमेयस्येति। अनुमेयस्येति। तैसाध्यविशिष्टः पक्षोऽनुमेयः  
 तस्य साध्यवत्त्वे एवं भूता पा सामान्यावधारणप्रधानावृत्तिः सामुमानमित्यर्थमित्यर्थः संबंधतु  
 ल्पजानीषेषु सपक्षेषु अनुवृत्तो विजानीयेभ्यो विपक्षेभ्यो व्यावृत्तश्चयः संबद्धो र्थात्तत्रैवानु  
 मेये पक्षवृत्तिरिति पावततद्विषया तन्निबंधनासिद्धिर्बन्धनइत्यनुशासनात् तद्विषयज्ञानज  
 न्येति पावत एवं भूताया सामान्यावधारणप्रधानावृत्तिः सामुमानमित्यर्थः। संबंधइति पाइ  
 ति पा। अनुमानवृत्तेरुदाहरणमाहायथादेशांतरप्राप्तेरिति। अत्रान्वयव्याप्तौ दृष्टा तथै  
 त्रवदिति। व्यतिरेकव्याप्तौ वदंतां विंध्यश्चाप्राप्तिरिति। प्राप्तेरिति पंचमीपाठस्तुलेखकप्र  
 मादात् प्रत्यक्षसिद्धेऽनुमिति वैयर्थ्यादिति। आगमाख्यावृत्तिं लक्षयति। आप्तेनेति। भ्रमप्रमादवि  
 प्रलिप्ताकारणापाठवादिदोषरहितेनेत्यर्थः। मूलवक्राभिप्रायेण श्रुतो वेति नोक्तं तदप्युपल



पाज०  
॥२०॥

20

सणीयं। स्वबोधसंज्ञांतये स्वबोधसदृशबोधोत्पत्त्यर्थः श्रोतुर्बुद्धिरिति व्युत्क्रमेणाचयः। अत्रापि  
कार्यविषयिणी शब्दजन्यावृत्तिरागम इत्याशयः। तदर्थविशेषणव्यावृत्त्या अप्रमाणागमनिवृ  
त्तिर्दर्शयति। यस्येति। दृष्टानुमितार्थकत्वाभावेनाश्रद्देयार्थे अश्रद्देयप्रतिपाद्यकोपस्यागमस्यवक्ता  
स आगमशास्त्रं चैतत्वं देतस्वर्गकाम इत्यादिरूपं प्रवर्ते प्रमाणवृत्तिजनवासमर्थ इत्यर्थः। न त्वेवं  
दृष्टानुमितार्थकवृत्तिर्मितस्य अतिमूलस्याधुनिकागमस्यापि प्रवर्त्तते इत्याशं क्वाहमूलवक्त  
रीति। प्रमाणं लक्षयित्वा विपर्ययं लक्षयति। विपर्ययो मिथ्याज्ञानमत उपप्रतिष्ठां विपर्यय इति ल  
क्ष्यनिर्देशः मिथ्याज्ञानमितिलक्षणं मिथ्येत्यस्य विवरणमत उपप्रति। न तदपो न स्वममानाका  
रो यो विषयस्तत्प्रतिष्ठं तद्विशेष्यकमित्यर्थः। भ्रमस्य ले ज्ञानाकारे स्यैव विषये समारोप इति भावः।  
संशयस्याप्यत्रैवांतर्भावः॥ अत्र वशास्त्रेऽन्यथा स्यातिः सिद्धांतो ननु सांख्यवद्विवेकमात्रं अ

राम०  
॥२०॥



नित्याशुचिदखानात्मसुनित्यशुचिसुखात्मख्यातिरविद्येत्यागामिसुत्रात्। वैशेषिकाच्चात्रायं वि-  
शेषो यद्वात्परजतादेर्नारोपः किंत्वांतरस्यैवेति। ज्ञानाकारमनुभवतिद्वंशुक्त्यादिसंनिष्कृष्टं विहा-  
यद्वात्परजतादिविषयकत्वकल्पने गौरवात्। स्वप्ने दृष्टमिदानीनास्तीति स्वरूपतो वाधानुपपत्ते-  
श्चातथा च ब्रह्मस्त्रयं। संध्येष्टृष्टिरुदीति। तदभिध्यानादेव तत्तिरोहितं ततो त्वस्य बंधविपर्य-  
याविति चेति। ननु प्रतीतिबलेनैव विषयः सिध्यतु तथा च शुक्तिरजतादिस्य लेप्यत इव प्रतीष्ट-  
त्वमसिद्धमित्याशयेन पृच्छति। सकस्मादिति। परिहरति। पत इति अबाधितानुभवेनैव विषयसि-  
द्धिरिति भावः। ननु बाध्यबाधकभाव एव परीत्येन कथं न भवति तत्राह भूतार्थेति सदर्थविष-  
यत्वेन प्रमाणस्य बलवत्वात्। तत्त्वप्रक्षपातो दिधियां स्वभाव इति। अत्रोदाहरणमाह तत्र प्र-  
माणेनेत्यादिना। विपर्ययवृत्तेरिति हेयत्वख्यापनायाह सेयमिति। पंचपर्वयो विद्या संसार



पा० ज०

॥ २१ ॥

२१

नर्थबीजं सा इयमेव मिथ्या ज्ञानरूपा दृष्टिरेव एतद्विशेष एवेति यावत् । अत इयं अवश्यं निरोद्धव्ये  
ति भावः । पर्वणि गणयति । अविद्या अस्मितेति । क्लेशाः ॥ क्लेशाख्याः क्लेशदत्तादित्यर्थः । रागादी  
नां मिथ्या ज्ञानत्वाभावेऽपि अविद्यानुगतत्वादविद्यापर्वत्वं विपर्ययत्वं च यथांकरस्य बीजपर्वत्वं  
बीजत्वं चेति बोध्यं । न च विद्याविपर्ययो मोह इति पर्याया ॥ एवं च सति मोहद्वयोरभेदात् कथं शा  
तद्योरसद्वत्त्वं वृत्तीनामिति सिद्धांतो घटे तेति चेत् न धर्मधर्म्यभेदे नैवात्र वृत्तीनां विपर्ययादिरू  
पविभागकरणात् । वस्तुतस्तु वृत्तयो विपर्ययादिमत्य एवेति । अस्य तदेयत्वं प्रतिपादनाया च  
र्थसंज्ञापंचकं क्लेशानामाह । एत एवेति स्वसंज्ञाभिः स्वानुरूपसंज्ञाभिः । तथा च विष्णुपुराणं ।  
तमो मोहो महामोहस्तस्मिन् संधसंज्ञकः । अविद्यापंचपर्वेषां द्वाद्भिरतामसात्मन इति । ए  
तेषामेव च प्राधाविधौ महामोहः तामि श्रोष्टु । दशधा तथा भवत्यंधतामित्येति । अव्यक्त

राम०

॥ २१ ॥



मद्दहंकारपंचतन्मात्रेष्वनात्मस्वप्नस्वात्मबुद्धिरविद्या अष्टविधंतमः ज्ञानावरकत्वात्। एतास्त्रि  
वदेहाद्यात्मबुद्धीनामंतर्भावः देहादीनामेतदष्टककार्यत्वात्। अक्रिजतादिविपर्ययाणां तु सं  
सारहेतुतयानात्रगगना। विपर्ययादिष्यते बंध इति पूर्वकारिकाया बंधहेतुविपर्ययस्यैव प्रकृ  
तत्वादिति। सोहादिष्येवं बोध्यं अष्टस्वप्निमाद्यैश्वर्येष्वनात्मीयेष्वत्मीयबुद्धिरस्मितास्वत्वास्मि  
तयोः पर्यायत्वात्। मैवचाष्टविपर्ययकतया अष्टविधो मोहो मुख्यत उच्यते। शेषं पूर्ववत्। तथा दृष्टा  
नु अधिकभेदेन दशसु शब्दादिदिविषयेषु रागोदशविधो महामोहः। शेषं पूर्ववत्। तथा ऐश्वर्य  
स्य विषदशकस्य च परिपंथिनिद्वेषोष्ठादशधातामिन्द्रः शेषं पूर्ववत्। तथा ऐश्वर्योष्ठादशकं विवय  
दशकं च नश्यतीति कल्पः॥ शब्दज्ञानानुपाती वस्तुशून्यः प्रत्ययो विकृत्यर्थः॥ शब्दश्च शाब्दता  
नंचते अनुपातिनीयस्य सतथा तथा चतुर्भयजनकः॥ सर्वदेवाधावाधकालाऽविशेषेणोत्पा



पा० ज०  
॥२२॥

२२

यविशेषणार्थः ननु विकल्पस्य स्वस्त्यक्तत्वे प्रमाणांतर्भावः निर्वस्त्यक्तत्वे तु विपर्येतर्भावः तृतीयप्र  
कारांभवात् इत्याशंकां परिहरन्नेव विशेषणयोर्व्यावृत्त्या माहात्म्येति। उपारोहोऽप्रमाणाको  
घनतंर्भावेदेतुर्वस्त्यक्त्यन्यत्वेपीति। विपर्ययको घनतंर्भावे चदेतुः शब्दाज्ञानेत्यादि। माहात्म्यं  
पाथार्थ्यं तथाच यथार्थं शब्देन यथार्थं ज्ञानेन च यावदशौच्यवहारो भवति शब्दज्ञानरूपः ता  
दृश एव व्यवहारो विकल्पादपि दृश्यते विवेकिना मपीत्यर्थः। विषयस्तु नैवं। बाधोत्तरं इदं ज  
तमिति शब्दप्रत्यययोरभावादिति। एतेन विपर्ययलक्षणो शब्दज्ञानाननुपातिस्त्वं विशेषणं देय  
मिति भावः॥ विकल्पस्योदाहरणान्यादात्तघथेत्यादिना। किं विशेष्यं केन विशेषणेन व्यपदिश्य  
ते विशिष्यते अतः तां भेदान्नास्त्यत्र विकल्पज्ञाने विशेषणविशेष्यभावरूपोऽर्थ इत्यर्थः। व  
स्त्यक्त्यन्यत्वमुपयाघनादज्ञानानुपातिस्त्वमुपपादयति। भाविते चेति। चैत्रस्य गोरिति यथा

राम०  
॥२२॥



र्थशब्दवत्त्रापिविशेष्यविशेषणभावव्यपदेशे सति तथा वृत्तिबोचो विवेकिनामपि भवति  
 चेत्यर्थः। अन्यान्यस्य दाहरणानि आहतयेत्यादिना। शास्त्रैः प्रतिषिद्धवस्तुभक्ताः सुखारयोध  
 र्मायत्रेति प्रतिषिद्धवस्तुधर्मापुरुषः इपंवृत्तिरेकमुदाहरणं अभावस्याधिकरणमात्ररूपत्वं  
 धाराधेयभावविरुद्धादिति। निःक्रियः पुरुष इत्यन्यदुदाहरणं। लौकिकमस्य दाहरणत्रयमाह। तिष्ठ  
 तीति वृत्तिबाणः स्यास्यति स्थित इति गतिनिवृत्तौ गतिनिवृत्तिविषयकविकल्पे वर्तमानत्वादि  
 विशिष्टस्या धात्वर्थमात्रं पारमार्थिकतया प्रतीयते कर्तृत्वकर्तृत्वस्य वर्तमानत्वादिकंच प्रत्य  
 यत्र पार्थक्यविकल्पित इत्यर्थः। बाणो गतिनिवृत्त्यनुकूलकृत्यभावादिति। उदाहरणंतरमाह।  
 तथानुत्पत्तीत्यादिना। व्यवहार इति संतेन अनुत्पत्तिर्धर्मो यस्येत्यनुत्पत्तिधर्मोपुरुषः सधर्मो  
 नुत्पन्निरूपधर्मो प्रमाणविपर्ययातिरिक्तायांचिकल्पवृत्तौ बद्धादिविप्रतिपत्तेस्तान्निरा



पा० ज०  
॥ २३ ॥

23

सायवदस्य राहराणानि। एवं स्वपुष्यशशशृंगादिप्रत्यया अपि विकल्पमध्ये प्रवेशनीयाः। स्व  
पुष्यं नास्तीति प्रत्ययानुरोधेन तादृशप्रत्ययद्विसिद्धेः। विकल्पप्रत्ययास्तु वैशेषिके राहार्यज्ञा  
नविशेषतयेष्टव्या एवाविशेषतस्तु तैर्मिथ्याज्ञानमध्ये ते प्रवेश्यंते अस्माभिस्तु सविक  
ल्पनिर्विकल्परूपाभ्यां श्रुतिसिद्धियोगविभागापेष्टयद्भिर्द्विश्यंत इति। अभावप्रत्ययालंब  
नावृत्तिर्निद्रा निद्रायावृत्तित्वस्फुटीकरणाय पुनर्वृत्तिग्रहणं। जायत्स्वमवृत्तीनामभावस्य प्र  
त्ययः प्रतिसंक्रमस्थानं कारणमिति यावत्तद्वचित्तसत्त्वाच्छादकंतमोद्व्यं अंधकारादिवत्। त  
देवालंबनं विषयो यस्य सथा तादृशी वृत्तिर्निद्रेत्यर्थः। बुद्धिर्हि त्रिगुणतया परा सत्त्वरजसी अभि  
भूय समस्तकरणावरकतम आविर्भवति तदा मलिनस्य चित्तसत्त्वस्य तम आकारेव वृत्तिः स्व  
पिमीत्याकार जायते। स्वाप अत्र जायत्स्व प्रवृत्त्यभावः तांच निद्राव्यावृत्तिं अबुध्यमानः पु

राम०  
॥ २३ ॥



चिह्नकालः

